

भाग ४

श्री ५ को सरकार

वन तथा भू-संरक्षण मन्त्रालयको

सूचना १

श्री ५ को सरकारले वनक्षेत्र सुदृढीकरणको लागि देहायबमोजिमको झापा जिल्ला वनक्षेत्र सुदृढीकरण अधिकार सम्पन्न समिति गठन गरेको छ ।

(क) समितिको गठनविधि:-

- | | |
|---|--------------|
| (१) श्री आत्माराम पौडेल | - अध्यक्ष |
| (२) श्री ५ को सरकारबाट मनोनीत दुईजना व्यक्ति | - सदस्य |
| (३) सम्बन्धित प्रमुख जिल्ला अधिकारी | - पदेन सदस्य |
| (४) सम्बन्धित जिल्ला प्रहरी अधिकृत (डी. एस. पी.) | |
| भएको स्थानमा डी. एस. पी. सो नभएमा इन्स्पेक्टर | - पदेन सदस्य |
| (५) सम्बन्धित जिल्लामा प्रमुख मालपोत अधिकृत भए | |
| प्रमुख मालपोत अधिकृत नभएमा मालपोत अधिकृत | - पदेन सदस्य |
| (६) सम्बन्धित बसोबास प्रशासक | - पदेन सदस्य |
| (७) सम्बन्धित नापी क्याम्पका प्रमुख वा उप-प्रमुख | - पदेन सदस्य |
| (८) नेपाल पुनर्वास कम्पनीको सम्बन्धित जिल्लास्थित | |
| आयोजना प्रमुख | - पदेन सदस्य |
| (९) सम्बन्धित जिल्ला वन नियन्त्रक | - सदस्य सचिव |

द्रष्टव्य:- सम्बन्धित जिल्लाबाट राष्ट्रिय पञ्चायतमा प्रतिनिधित्व गर्नु हुने माननीय राष्ट्रिय पञ्चायतका सदस्यहरू जिल्लामा उपस्थित हुनुभएका बखत अनिवार्य रूपमा आमन्त्रण गर्नु पर्नेछ ।

(ख) समितिको काम, कर्तव्य र अधिकार:-

- (१) वन जङ्गल क्षेत्रमा अतिक्रमण गरी बसेकाहरूलाई उक्त क्षेत्रबाट हटाउने ।
- (२) वनमा अतिक्रमण हटाई वनको सुदृढीकरण गर्ने र नयाँ वन अतिक्रमण हुन नदिने ।
- (३) सट्टा भर्ना दिनको लागि छुट्याइएको जग्गामा अरु उनाउ व्यक्तिहरू आई जबर्जस्ती बसेकाहरूलाई सो क्षेत्रबाट हटाई सट्टा भर्ना दिनुपर्नेहरूलाई दिने ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (४) अव्यवस्थित बसोबासको सिलसिलामा लगत लिई सकेको जतिको मात्र कारवाही गर्ने ।
- (५) ऐलानी जग्गा वितरण गर्ने सिलसिलामा जग्गा चलानी पूर्जा एको नाममा भएको जग्गाको जोतभोग अरुले नै गरी विवाद उत्पन्न भएकोमा वास्तविक जोतभोगवाला पत्ता लगाई निजकै नाउँमा जग्गाधनी प्रमाण-पूर्जा वितरण गर्ने ।
- (६) पुनर्वास, बसोबास गराउने तथा सट्टा भर्ना दिने सम्बन्धमा वनक्षेत्र छुट्याई पूरा वा आंशिक कटान गरी सकेका क्षेत्रहरूमा योजना तथा निर्णय अनुसार बसोबास गराउने ।
- (७) सट्टा भर्ना दिई हटाउने क्षेत्रको सन्दर्भमा वनक्षेत्र छुट्याई कटानी शुरू भई न सकेको भए क्रमशः क्षतिपूर्ति दिने व्यवस्था गरी क्रमशः हटाउने, नयाँ थप वन कटानी नगर्ने ।
- (८) योजनानुसार सुरक्षा पेटीहरू कायम गर्दा सो क्षेत्रमा बसोबास गर्नेहरूलाई अब सट्टा भर्ना दिई हटाउने व्यवस्था नगर्ने ।

यस्ता सुरक्षा पेटीमा कृषिजन्य वन व्यवस्था (एग्रो फरेष्ट्री) को सिद्धान्त अपनाई खेतीको साथै वृक्षारोपण गराउने व्यवस्था गर्ने । यस क्षेत्रमा अव्यवस्थित रूपले बसेकालाई हाललाई व्यवस्थित गरी उपरोक्त कार्यक्रम चालू गर्ने । नम्बरीवाला जग्गाधनीहरूलाई पनि कृषि ऋण जस्तो नगदी ऋणको सुविधा उपलब्ध समेत गराई वृक्षारोपणमा प्रोत्साहन गर्ने । यस्तो कृषिजन्य वन व्यवस्था स्थायी रूपमा गर्न नचाहनेहरूलाई क्रमशः नगदी सुआब्जा दिई हटाउने ।

- (९) बसोबास गराउना निमित्त परिवारको छनौट गर्दा वा बसोबास व्यवस्थित गराउँदा स्थानीय पिछडिएका वर्गहरूको हकमा विशेष ध्यान दिने दिलाउने ।
- (१०) नम्बरी जग्गाको नाताले नम्बरीभन्दा बढी जग्गा ओगटेकाहरूको बढी जग्गा झिकी पुनर्वाससम्बन्धी नियम व्यवस्थानुसार वितरण गर्ने ।
- (११) सट्टा भर्ना पाउने जग्गावालालाई एक ठाउँभन्दा बढी ठाउँको जग्गाबाट सट्टा भर्ना दिनु परेमा निजले पाउने सट्टा भर्ना जग्गा सकेसम्म एक ठाउँमा दिन लगाउन सक्ने ।
- (१२) समितिले आफ्नो कार्यक्षेत्रमा आइपरेका वा पर्ने अन्य समस्याहरूलाई समितिलाई भएको अधिकार र व्यवहारिकताको आधारमा समाधान गर्ने गराउने ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३५२

- (१३) समितिले गर्नुपर्ने काम सम्पन्न गराउने सम्बन्धमा समितिले श्री ५ को सरकारका विभिन्न निकायहरूद्वारा गर्न गराउन आवश्यक निर्देशन वा आदेश दिन सक्ने ।
- (१४) माथि उल्लिखित काम, कर्तव्य र अधिकारको अतिरिक्त श्री ५ को सरकारको निर्णय निर्देशन अनुसार काम गर्ने ।
- (१५) वनक्षेत्र कायम गरी अव्यवस्थित बसोबास व्यवस्थित गर्ने समितिले अव्यवस्थित बसोबासको सिलसिलामा लगतलिई सकेकोमा हाम्रो लगत लिन छाडिदियो भनी भनेमा कुनै कारवाही नगर्ने । उपरोक्त लगतमध्ये व्यवस्थित नगरी नहुनेलाई मात्र यस समितिले पुनरावलोकन गरी व्यवस्थित गराउने ।
- (१६) जग्गा सट्टा भर्ना दिन र बसोबास व्यवस्था गर्नको लागि छुट्याइएको जग्गा नाप नक्सा गर्दा बीच बीचमा कित्ताहरू छुट हुन गएको भन्ने बुझिएकोले यस समितिले सम्बन्धित नक्सा र फिल्डको चेक गरी त्यस्तो जग्गा निकाल्ने ।
- (१७) आवादीहरूको बीच बीचमा रहेको फाटफुट जङ्गलहरू ग्रामीण उपयोगका लागि पञ्चायत संरक्षित वन राख्ने व्यवस्था गर्ने ।
- (१८) बसोबास लायक नठहरिने वनक्षेत्र बसोबासको निमित्त नछुट्याई वन नै कायम गर्ने लगाउने । यस्ता वन ग्रामीण उपयोगको लागि पञ्चायत संरक्षित वन राख्ने व्यवस्था गर्ने ।
- (१९) बसोबासको निमित्त छुट्याइएको तर बसोबास नगराइएका वनक्षेत्र बसोबास लायक वा बेलायक जमीन सर्जमिन भै हेरी व्यवहारिकताको आधारमा बसोबास लायक नभए वितरण नगर्ने ।
- (२०) नम्बरीदार र अव्यवस्थित बसोबासको समस्याबारे सर्जमिन भै गई हेरी समाधान गर्न लगाइनेछ ।
- (२१) समितिले आफ्नो कार्यको सिलसिलामा आफ्नो अधिकार क्षेत्रभित्र रही दिएको आदेश वा निर्देशन सम्बन्धित जिल्ला तथा अञ्चलस्तरीय कार्यालयहरूले (न्यायपालिका र शाही सेना बाहेक) अविलम्ब कार्यान्वित गर्नुपर्ने गरी सम्बन्धित मन्त्रालयहरूबाट सम्बन्धित निकायहरूलाई आदेश दिने ।
- (२२) सट्टा भर्ना पाउने व्यक्तिलाई समितिले जग्गाधनी पूर्जा दिई जग्गा दिई सकेपछि जग्गाधनीले नआई सो जग्गा उपभोग नगरी अरूले अतिक्रमण गरी बसेमा श्री ५ को सरकार फेरि जग्गा उपलब्ध गराउन बाध्य हुने छैन । जग्गा सट्टा भर्ना दिन नपुग भएमा अरू नयाँ वनक्षेत्र कटान गरिने छैन, उपयुक्तता हेरी नगद मुआब्जा दिने व्यवस्था गर्ने ।
- (२३) पुनर्वास कम्पनीले निर्णय तथा कार्यक्रम अनुरूप छुट्याई सकेको क्षेत्रमा कार्य गर्ने ।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२४) पुनर्वास कम्पनीले बसोबासको लागि पूरै वा घडेरी प्लट मात्र बाँडेको क्षेत्रमा कृषि प्लट वितरण गर्ने र अरु विकाससम्बन्धी कार्यहरू कार्यक्रम अनुरूप गर्ने। गाउँको प्लान तयार भैरहेको र कटान कम वा बेसी भइसकेको भए तापनि वितरण नभएको क्षेत्रमा कुनै कार्यक्रम नगर्ने।

(२५) जिल्लाको समस्या अनुसार झापा जिल्लाको बसोबास तथा पुनर्वासका विभिन्न क्षेत्रहरूमा नयाँ अतिक्रमण भई असामान्य स्थिति सिर्जना भएकोले सो अतिक्रमण हटाउने, नम्बरीको जरियाबाट बढी जग्गा ओगटेको जग्गी वितरण गर्नुपर्नेहरूलाई वितरण गर्ने। जग्गा नपुग हुनेहरूलाई मुआब्जाको व्यवस्था गरी क्रमशः उठाउने र अव्यवस्थितलाई सारी अन्यत्र व्यवस्थित गर्ने।

(२६) महेन्द्र राजमार्गको उक्त साबिक किपट भै हाल नम्बरी दर्ता भएका जग्गा-धनी र मोहीहरूको हकमा विराटनगर जिल्ला वन कार्यालयअन्तर्गत केचना क्षेत्रमा अधिकांशहरूलाई जग्गा सट्टाभर्ना दिई सकेको हुँदा अब बाँकी जग्गाधनीहरूलाई उक्त केचना क्षेत्रहरूमा छुट्याई सकेको जग्गाबाट अतिक्रमणकारीहरूलाई हटाई जग्गा सट्टा भर्ना दिने, यसरी दिँदा पनि जग्गा नपुग हुन गएमा मं. प. को ०३६।६।११ को निर्णय अनुसार प्रति विगाहा रु. २,५००।- (दुई हजार पाँच सय) रूपैयाँसम्म मुआब्जा दिने व्यवस्था गर्ने। उक्त क्षेत्रमा भएको अतिक्रमणकारीहरूलाई मोरङ सुनसरी वनक्षेत्र सुदृढीकरण अधिकार सम्पन्न समितिले हटाई दिने, यस काममा मोरङ सुनसरी र झापाका समितिहरूले समन्वय कायम राखी सम्पन्न गर्ने। निचा झोराको पश्चिम भागका जग्गाधनीहरूको हकमा कोशी टप्पु वन्यजन्तु आरक्ष विस्तारमा परेका जग्गाधनीहरू सरह मुआब्जा दिने काम साबिक आयोगले गर्ने बाँकी रहे जति यस समितिले सम्पन्न गर्ने।

(२७) कन्काई माई पश्चिम, रतुवा खोला पूर्व, राजमार्ग दक्षिणको अव्यवस्थित बसो-बास व्यवस्थित गर्ने सिलसिलामा राजमार्ग निषेध क्षेत्र बाहेक बाँकी जग्गामा बसिसकेकाहरूको बसोबास व्यवस्थित गर्न निकास भएकामा मेची कोशी अञ्चल विशेष अधिकार सम्पन्न उच्चस्तरीय आयोगले सम्पन्न गर्ने बाँकी रहेको काम वनक्षेत्र सुदृढीकरण अधिकार सम्पन्न समितिले सम्पन्न गर्ने।

(ग) समितिको कार्याविधि र ठाउँ:- (१) समितिको कार्याविधि २०४३ साल आषाढ मसान्तसम्म तोकिएको छ।

(२) यस समितिले माथि लेखिएका कुराहरूमा सोहीबमोजिम र अरु काम कुराहरूमा बसोबास तथा पुनर्वास कम्पनीको कार्यविधि अनुसार गर्नेछ।

(३) यस समितिको कार्यक्षेत्र मेची अञ्चलको झापा जिल्लामा हुनेछ।

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।